

፫ ዘአስተምህሮ፥ ጸጉዕ 2002 (2009) ዓ.ም

መዝሙር ፡ ይቤሉ እስራኤል. . . .

ንባባት፡ 1ቆሮንጦስ 1፡3-9 ራእይ 6፡9-ፍ ሉቃስ 17፡11-19

“ንአምላኽ ምምስጋን”።

ፍጡር ንአምላኽ ከመስግን እዩ ዝተፈጥረ፥ ባሕርይ ፍጡር ጎደሎ እዩ ብፍሉይ ድሕሪ ውድቀት አዳም ብዙሕ ዘይባሕርዩ ንአምላኹን ንርእሱን ዘሕዝንን፥ ዝጎድእን ባሕርያት ፈጠሩ ጎደሎ ምጳኑ ብንጹር ክርኢ ክኢሉ። ውድቀት ክረባረቡል ብንጹር ንርኢ። ገለ እዋን ነቲ አምላኽ ዝሃቦ ክቡር ህያቡ መጋበሪ ውድቀት ገርዖ ይጉግዞ አምላኽ ግን ንፍሉይ ዓላማ እዩ ሂብዎ። ሰብአይን ሰበይትን ክፈጥር እንከሎ ዓላማ ነርዖ ሎሚ እንተረኤና ንተፈጥሮና ዝጻረር ክግበር ብግሁድ ንርኢ። ወረ ገለ እዋን ነቲ አምላኽ ዝሰርዖ ዝኸተል ከም ዘይሰልጠነ ፋራ ንብሎ ንኡብነት ዝኸኑና፥ ጽንሲ ምንጻል፥ ዓለት ደቂ ሰብ ክተጽንት ምጽዓር፥ ንክፍኣት ብድፍረት ምእታው፥ ውግእ፥ ዓመጽ አብ ኩሉ ምዝርጋሕ፥ ድራግ፥ ዓለትነት፥ ግብረ ሽበራ . . . እዚ ኹሉ ንመልክዕ ተፈጥሮና ጎልቢቡ ካብ አምላኽ የርሕቕና። ንሕና ዝተፈጠርናዮ ግን ንአምላኽ ምምሳል ንአምላኽ ምምስጋን እዩ። መልክዕ መልክዕ አምላኽ ምልባስ እዩ። ናይ ሎሚ ሰንበት ንባብትና ከምይ ገርና ንአምላኽ ክነመስግን ክንመስልን ከምዝግብእና የስተምህሩና።

ወንጌል ሉቃስ ብዛዕባ 10 ለምጻማት እሞ ዝሓወዩ ካብአም ሓደ እሞ ሳምራዊ ጥራሕ ከም ዘምስገን ይነግረና። እዞም ሓደ ጸገም ዝነበሮም ለምጻማት አብ ሓደ ቦታ ይቕመጡ ነርም በቲ ግዜ እቲ ሳምራውያንን አይሁድን አይሸንኳይ ብሓደ ክቕመጡ አይቃረቡን ነርም እቲ ሓደ ጸገም ብሓንሳብ ከምዝኸኑ ገርዖም። ካብ ህዝቢ ተገሊሎም ብማዕዶ እናጭርሑ ንኢየሱስ ርድኣና በልዎ ንሱ ኸአ እንታይ ትደልዩ በሎም ክንሓዊ በልዎ ኪዱ ርእሰኹም ንካህናት አርእዩ በሎም ከመይ በቲ እዋን ካብ ለምጺ እንተ ሓወኻ ከምዝሓወኻ ዝምስክር ካህን ጥራሕ እዩ ነሩ ክኸዱ ከልዉ ካብአቶም ሓደ ጥራሕ ከምዝሓወዩ ምስ ረአዩ ድምጹ ዓው አቢሉ ንአምላኽ እናአመስገነ ተመልሰ ይብለና። እዚ ናይ ሎሚ አስትምህሮና ዘተኩረሉ እዩ። እና አመስገንካ አብ አምላኽ ምምሳል።

አብ ናይ ሎሚ ወንጌል ንነፍስወከፍና ዝሕግዝ፥ ክንገብሮ ዝግብእና፥ ዘዘኻኸር ተምህርቲ አልኡ።

- ኢየሱስ ንኹሎም ክሓወዩ ፍቓደኛታት ዝኸኑ ካብ ዝኸኑ ሓጢአት ወይ ጸገም የሕዊ እዩ። ናታትና ድለት ወሳኒ እዩ። አብዚ እቶም 10 ለምጻማት እዮም ዝሓተቱ እቲ ጸገም እቲ ሕማም ጥራሕ አይኮነን ነሩ እቲ ንሱ ዘስዕቦ እውን ማለት ብሰንኩ ካብ ሕብረተሰብ ተፍልዮም፥ ካብ ቤተ መቕደስ ተፈልዮም ካብ ኩሉ ተፍልዮም በዚ ምኽንያት እዮም ናታቶም ማሕበር ዝፈጠሩ። ምናልባት እቲ ጽንኩር ሕይወቶም ትሸጎተ አይሁድ ንሓደ ሳምራዊ ክቕበሉ ገዲድዎም። ኩነታቶም ንኢየሱስ ክአምኑ ምሕረት ክሓቱ ሓጊዘዎም። ግን አብ ምሕረት ምስ ረኸቡ ተፈላልዮም። አብ ጥዕና ሥጋ ምስተዋህቦም በበይኖም ኮይኖም።
- ሓቀኛ እምነት መልሲ ካብአምላኽ ይወሃቦ። ብእምነት ነዚ ጎቦ ካብዚ ዘልኦ ክትቅይርዎ ትኸእሉ ይብለና ኢየሱስ። እዞም ዓሰርት ለምጻማት እምነት ገርም ለሚኖም ኢየሱስ ነዚ ርእዩ ቀልጢፉ መሊሰሎም ናብ ካህናት ኪዱ እናበለ መገዲ ንጽሓት ሓቢርዎም። እምነት አብ ምሕረት ይመርሓና። ስለ ዝአመኑ ንቃል ኢየሱስ ብዘይ ጥርጠራ ቃል ንቑሉ ወሲዶም ስለ ዝኸዱ ተማሒሮም። ኪድ እምነትካ አሕውያትካ ተባሂሉ። እምነት ከምዝጠዓመካ እትቕይሮ አይኮነን ነቲ ክአል ኩሉ አምላኽ ዝሃቦ ዝበሎ ወላ አይረዳእካ ምቕባል እዩ። እዚ ገለ እዋን ምስ ዓቕምና ይኸብደና እዩ።

- መልሲ ትምህርትም አብ ጉዕዞ እናኹዱ ተፈጻሚ ዓቢ ታሕንስ ኮይንዎም ኩሉ ተቐንጢጡ ከም ኩሉ ሰባም ኮይኖም እንተኾነ ካብቶም ዝሓወዩ ሓደ ጥራሕ ተመሊሱ ንኢየሱስ አመስጊኑ፡ ሉቃስ ሳምራዊ እዩ እቲ ዝተመልሰ ይብላና በዚ ኸአ ቀጺሉ ምሳሌ ሕያዋይ ሳምራዊ ይነግረና። ወላ እቶም ዝተጸልኡ ሳምራውያን ክአምኑ ይክአል እዩ እምነት ጥራ ዘይኮነ ልዕሊ አይሁድ እቶም ምኩሓት ንአምላኽ ከምስግኑ ንረኽቦም። ገለ እዋን እቶም ዘይአምኑ ዝመስሉ ዝዓበዩ እምነት ክህልዎም ይክአል።
- ንአምላኽ ምምስጋን፡ ኩሉ ዝወሃበና ጸጋ አምላኽ መልሲ የድልዮ። ትሽዓተ ለምጻማት መመንገዶም ከይዶም ሓደ ግን ንአምላኽ እናአመስገነ ተመሊሱ። በዚ እዩ ተንስእ እምነትካ አሕውያትካ ዝብል ቃል ኢየሱስ ዝሰምዐ። ዕጫ እቶም ትሽዓተ ብንጹር እኳ እንተ ዘይፈለጥና ብምሕዋዮም ድሕነቶም ክነረጋግጽ አይንኽእልን። ንሕና ብኹሉ ዝተዋህበና ተመስገን ኢልና ንፈልጥዶ። ንዝተገብረልና ውህበንት ግንዖትን ክነመስግን ክኢልናዶ። ካብቶም ትሽዓተ ሓደ ጥራሕ ምንጪ ምሕረት ካብ ኢየሱስ ምዃኑ ተረዲኡ በዚ እዩ ድሕነት ከምዝረኽብ ዝተረጋገጸሉ። ሎሚ ኣነ ከም ኣነ ሕይወተይ ከመይ እርእያ።
- ንሕና ምስጢራት ክንቅበል ከሎና ከምዞም ለምጻማት ምሕረት እንልምን ኢና። ብምስጢራት ጸጋ መንፈስ ቅዱስ ተቐቢልና ሓቀኛ ክርስትያንዊ ሕይወት ንለብስ። ምጥማቕ ሓደ ነገር እዩ ነቲ ጥምቀት ዘልብሶ ሓላፍነት ምትግባሩ ኸአ ካልእ ነገር እዩ። ብሓጺሩ ምስጢራት ምስ ተቐብልናዮም እንታይ እዩ ናታትና ተራ አብ ሕይወትና ክነተግብሮም። ድሕነትና ከም ሓደ ዋጋ ዘይተዋህቦዶ ንዋስዶ እሞ ከምቶም ትሽዓተ ለምጻማት ፀሓይ አብ ዝበረቐቶ ንኸይድ ወይስ ተመሊስና ንአምላኽ ነመስግን እሞ መምርሒ ክውሃበና ንሓትት ከምቲ ሳምራዊ።

ሕይወትና ኩሉ ንአምላኽ ክነመስግን ዝተዋህበና እዩ ነዚ ክንገብር ውሽጣዊ ቅርቡነት አድላዩ እዩ። ዝዓበዩ ምስጋና እንህበሉ ግዜ ቅዱስ ቁርባን ምስ ተቐብልና ኢና። ቅ. አጎስጢኖስ ከምዚ ይብል፡ “አብዚ ሕይወት ከሎና ብዝክአለና ንአምላኽ ክነመስግን ይግብአና። አብዚ ዝገብርናዮ ንምጻኢ ሕይወትና ወሳኒ እዩ። ሓደ ሰብ ንአምላኽ እንተዘይ አመስገነ አብ ሰምያዊ አኸባ አይክሳተፍን እዩ። ንዑ ኩልና አብ ነነድሕድና ሃሌ ሉያ እናበልና ንአምላኽ ነመስግን፡ ንርእስኹም እናተቐረብኩም ንአምላኽ አመስግንዎ” ይብል።

አምላኽ ኩሉ ግዜ አብ የማን ተመሊስና ክርኢ ይደሊ አብቲ ብሓልዮቱ ዝተዋህበና ሕይወት ክነገልግሎ ክንልኣኹ ክንምስክሮ ይደሊ። በቲ ዝሃበና ክነፍሪ ድላዩ እዩ እሞ ገለና 30፣60፣100 ክነፍሪ ይደሊ። ክተፍሪ ግን ብቀዳምነት ባይታ የደሊ። ባይታ ሕልናና ብአምላኽ ክውነነ እንከሎ ጥራሕ ኢና ክነምስግኖን ክነፍርን እንኽእል። ብኻልእ ዋኒን ዝተወነነ ሕልና ክቕይር ይኹብዶ። እዋን ምጽአት መቐረቱ ነዚ ብኻልእ ተወኒኑ ዘሎ ሕይወት አብቲ ቀንዱ ክትመልሶ ዝሕግዝ ጊዜ እዩ።

ቅዱስ ጳውሎስ ንሰብ ቆሮንጦስ ጸጋ ስለ ዝተዋህቦ፡ እቲ ንሱ ዝበሎም አብአም ጸኒዑ ስለ ዝረአየ፡ ብኹሉ ስለ ዝሃብተምኩም አምስግን አሎኹ ይብል። ነቲ ተዋሂቡና ዘሎ ርኢና ተምስገን እና በልና አብዚ ብሩኽ ሰንበት ነቲ ዝተዋህበና ምስ ካልኣት አብ አገልግሎት አምላኽ ክነውዕሎ መብጽዓና ነሓድስ። ኦ አምላኽይ ብኹሉ ህያባትካ አምስግነካ አሎኹ ንበል።

አባ ንጉሠ ፍሥሓ